

नवीन "परिभाषित अंशदान निवृत्तीवेतन योजना" लागू असलेल्या जिल्हा परिषद कर्मचा-यांच्या सहाय्या वेतन आयोगाची थकबाकी स्तर-२ मध्ये जमा करण्याबाबतची कार्यपध्दती.

महाराष्ट्र शासन

शासन निर्णय, क्रमांक : अंनियो-२०११/प्र.क्र.७५/आस्था-११,

ग्राम विकास व जलसंधारण विभाग,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक १४ मे, २०१२.

- वाचा : -१) शासन निर्णय, वित्त विभाग, क्र. अंनियो १००५/१२६/सेवा ४, दिनांक ३१ ऑक्टोबर २००५.
- २) शासन निर्णय, वित्त विभाग, क्र. अंनियो-१००७/१८/सेवा -४, दिनांक ७ जुलै, २००७
- ३) शासन परिपत्रक, वित्त विभाग, क्र. वेपूर १२०९/प्र.क्र.६९/सेवा -९, दिनांक २९ एप्रिल, २००९.
- ४) शासन निर्णय, ग्राम विकास व जलसंधारण विभाग क्र.अंनियो-१००७/प्र.क्र.१८१/ आस्था ११, दिनांक २१ मे, २०१०.
- ५) शासन निर्णय, वित्त विभाग, क्र.अंनियो-१०१०/प्र.क्र.६७/सेवा ४, दिनांक १४ डिसेंबर, २०१०.

प्रस्तावना

संदर्भाधिन क्रमांक १ येथील दिनांक ३१ ऑक्टोबर २००५ च्या शासन निर्णयान्वये दिनांक १ नोव्हेंबर २००५ रोजी किंवा त्यानंतर नियुक्त होणाऱ्या कर्मचाऱ्यांसाठी नवीन परिभाषित अंशदान निवृत्तीवेतन योजना अंमलात आली आहे. या योजनेच्या अंमलबजावणीचे कार्यपध्दती संदर्भाधिन क्रमांक २ येथील दिनांक ७ जुलै २००७च्या शासन निर्णयान्वये ठरविण्यात आली आहे. त्यानुषंगाने जिल्हा परिषद कर्मचाऱ्यांसाठी परिभाषित अंशदान निवृत्तीवेतन योजनेच्या अंमलबजावणीच्या कार्यपध्दतीबाबत शासन निर्णय, ग्राम विकास व जलसंधारण विभाग क्र.अंनियो-१००७/प्र.क्र.१८१/ आस्था-११, दिनांक २१ मे, २०१०, अन्वये प्रस्तुत करण्यात आला आहे. ज्या जिल्हा परिषद कर्मचाऱ्यांना नवीन परिभाषित अंशदान निवृत्तीवेतन योजना लागू आहे, अशा कर्मचाऱ्यांना सहाय्या वेतन आयोगाच्या अंमलबजावणीमुळे दिनांक १ जानेवारी, २००६ ते दिनांक ३१.३.२००९ पर्यंतच्या कालावधीतील रुधारित वेतनाच्या थकबाकीची रक्कम त्यांच्या नवीन परिभाषित अंशदान निवृत्तीवेतन योजनेच्या खात्यात जमा करण्याच्या सूचना संदर्भाधिन क्रमांक ३ येथील दिनांक २९ एप्रिल, २००९ च्या परिपत्रकातील परि.१५.२ अन्वये देण्यात आल्या आहेत. संदर्भाधिन क्रमांक २ येथील दिनांक ७ जुलै २००७ च्या शासन निर्णयातील परि. ६ (ब) स्तर-१ कार्यान्वित करण्यात आला असून, त्यात जमा होणारी रक्कम आहरित करता न येण्याजोगी (non-withdrawable) आहे. त्यामुळे या योजनेतील आहरणयोग्य (withdrawable) असलेल्या स्तर-२ मध्ये थकबाकीची रक्कम जमा करण्याबाबतची कार्यपध्दती शासनाने दिनांक १४-१२-२०१० च्या उपरोक्त संदर्भ क्र. ५ च्या शासन निर्णयान्वये निश्चित केली असून, त्यामध्ये सूचित केल्यानुसार जिल्हा परिषद कर्मचाऱ्यांसाठी पुढीलप्रमाणे निर्णय घेण्यात आला आहे.

शासन निर्णय

२. वरील प्रस्तावनेला अनुलक्षून शासन निर्णय वित्त विभाग, क्र. अंनियो-१००५/१२६/सेवा-४, दिनांक ३१ ऑक्टोबर २००५ नुसार ज्या कर्मचा-यांना नवीन परिभाषित अंशदान निवृत्तीवेतन योजना लागू केली आहे, अशा कर्मचा-यांना सहाव्या वेतन आयोगाच्या अंमलबजावणीमुळे दिनांक १ जानेवारी, २००६ ते दिनांक ३१.३.२००९ पर्यंतच्या कालावधीतील सुधारित वेतनाच्या थकवाकीची रक्कम जमा करण्याकरिता खालीलप्रमाणे कार्यवाही विहित करण्यात येत आहे :-

- १) परिभाषित अंशदान निवृत्तीवेतन योजने अंतर्गत स्तर-२ कार्यान्वित करण्यात येत असून, त्यामध्ये पुढील आदेश होईपर्यंत केवळ कर्मचा-यांच्या दिनांक १ जानेवारी, २००६ ते दिनांक ३१.३.२००९ पर्यंतच्या कालावधीतील सुधारित वेतनाच्या थकवाकीची व त्यावरील व्याजाची रक्कम जमा करण्यात येईल.
- २) थकवाकीची रक्कम सन २००९ १० पासून स्तर-२ मध्ये जमा करण्याबाबतची कार्यवाही शासन परिपत्रक, वित्त विभाग, क्र. वेपूर-१२०९/प्र.क्र.६९/सेवा-९, दिनांक २९ एप्रिल, २००९ मधील परि.१५.१ (क) व परि.१५.३ मधील सूचनांप्रमाणे योग्य त्या फेरफारांसह करण्यात यावी. जमा झालेली रक्कम उर्वरून दिलेल्या कालावधीनंतर काढण्याकरिताच्या कार्यपद्धतीचे आदेश वित्त विभागासर्फात स्वतंत्ररित्या निर्गमित झाल्यानंतर त्याआधारे योग्य त्या फेरफारांसह या विभागाकडून निर्गमित करण्यात येतील.
- ३) दिनांक १ जानेवारी २००६ ते दिनांक ३१ मार्च, २००९ या कालावधीत सेवात्याग केलेल्या/मृत्यु पावलेल्या कर्मचा-यांना थकवाकी अनुज्ञेय असल्यास त्याप्रकरणी शासन परिपत्रक, वित्त विभाग, क्र. वेपूर-१२०९/प्र.क्र.६९/सेवा-९, दिनांक २९ एप्रिल, २००९ मधील परि.१५.१ (ड), (झ) व (फ) मधील सूचनांप्रमाणे व शासन निर्णय, ग्राम विकास व जलसंधारण विभाग क्र. अंनियो-२०११/प्र.क्र.७६/ आस्था १५, दिनांक ११ मे, २०१२ सोबतच्या जोडपत्र-१ नुसार कार्यवाही करण्यात यावी.
- ४) स्तर २ मध्ये जमा होणा-या रक्कमेचे लेखांकन व इतर कार्यपद्धतीबाबत मुख्य कार्यकारी अधिकारी, जिल्हा परिषद, यांचे नियंत्रण असेल. मुख्य लेखा व वित्त अधिकारी हे जिल्हा परिषद कर्मचा-यांना प्रत्येक वित्तीय वर्षाच्या अखेरीस वार्षिक विवरणपत्र पाठवतील.
- ५) आहरण व संवितरण अधिका-यांनी वेतन देयकाराबत परिभाषित अंशदान निवृत्तीवेतन योजनेखाली करण्यात आलेल्या वजातीची अनुसूची जोडताना स्तर १ व स्तर २ खाली जमा होणा-या कर्मचा-यांच्या वजातीच्या रकमांबाबत स्वतंत्र अनुसूची स्तर-१ व स्तर-२ करिता जोडणे आवश्यक आहे.
- ६) परिभाषित अंशदान निवृत्तीवेतन योजनेमधील स्तर २ मध्ये जमा होणारी रक्कम व त्यावरील व्याजाची रक्कम खालील लेखाशीर्षाखाली जमा करण्यात यावी:-

"८३४२ इतर ठेवी,

(००)(११७) परिभाषित अंशदान निवृत्तीवेतन योजना

(०२)(१३) परिभाषित अंशदान निवृत्तीवेतन योजना, जिल्हा परिषद कर्मचा-यांचे
(शिक्षक कर्मचारी वगळून) अंशदान स्तर-२ -----

३२-अंशदान

(८३४२५३२१)"

७) प्रतिनियुक्तीवरील कर्मचा-यांच्या स्तर २ मध्ये जमा होणारी रक्कम व त्यावरील व्याजाची रक्कम पुढील लेखाशीर्षाखाली जमा करण्यात यावी:-

"८३४२ इतर ठेवी.

(००)(११७) परिभाषित अंशदान निवृत्तीवेतन योजना

(०२)(१४) परिभाषित अंशदान निवृत्तीवेतन योजना. जिल्हा परिषद कर्मचा-यांचे (शिक्षक कर्मचारी वगळून) अंशदान, स्तर-२ -----

३२ अंशदान प्रतिनियुक्ती धारकासाठी

(८३४२५३३९) "

३. यासंबंधी वित्त विभागाचे वेळोवेळचे आदेश जिल्हा परिषद कर्मचा-यांना योग्य त्या फेरफार्यासह लागू राहातील.

४. हा शासन निर्णय वित्त विभागाने अगोप्यारिक संदर्भ क्र.१९५/१७/सेवा-४, दिनांक २९ नोव्हेंबर, २०११ अन्वये दिलेल्या राहमतीनुसार निर्गमित करण्यात येत आहे.

५. हा शासन निर्णय महाराष्ट्र शासनाच्या www.maharashtra.gov.in व वेबसाईटवर उपलब्ध करण्यात आला असून त्याचा संकेतांक २०१२०५०८१५४०१४५१४००१ असा आहे.

महाराष्ट्राचे राज्यपाल यांच्या आदेशानुसार व नांवाने



(दत्तात्रय वोन्हाडे)

उप सचिव, महाराष्ट्र शासन

प्रति,

प्रधान महालेखापाल (लेखापरीक्षा)-१, महाराष्ट्र, मुंबई.

महालेखापाल (लेखा व अनुज्ञेयता) १, महाराष्ट्र, मुंबई

महालेखापाल(लेखा व अनुज्ञेयता)-२, महाराष्ट्र,नागपूर

महालेखापाल (लेखापरीक्षा)-२, महाराष्ट्र, नागपूर.

सर्व विभागीय आयुक्त,

संचालक, लेखा व कोषागार, मुंबई

उप संचालक, राज्य देखभाल अभिकरण, नवीन प्रशासकीय भवन, मुंबई-३२ (५ प्रती)

सर्व जिल्हा परिषदांचे मुख्य लेखा व वित्त अधिकारी तथा उपराज्य अभिलेख देखभाल अभिकरण.

(प्रत्येकी ५ प्रती)

मुख्य लेखा परीक्षक, स्थानिक निधी लेखा, कोकण भवन, नवी मुंबई.

सर्व जिल्हा परिषदांचे मुख्य कार्यकारी अधिकारी (५ प्रती).

सर्व जिल्हा कोषागार अधिकारी.

मंत्रालयातील सर्व विभाग, ग्राम विकास व जलसंधारण विभागातील सर्व राह सचिव / उप सचिव / अवर सचिव / कक्ष अधिकारी.

वित्त विभाग, कार्यासन सेवा-४ / अर्थ-२/अर्थ-१७

निवड नस्ती आस्था-११.